

प्रधानमंत्री नरेंद्र मोदी के तीस मई के प्रस्तावित दौरा के तइयारियन के देखे बदे मुख्यमंत्री योगी आदित्यनाथ आजु कानपुर पहुंचलें। उहां के प्रधानमंत्री के जनसभा वाले जगहि के देखलीं अउर जिलाधिकारी के सथहीं अउरियो अधिकारियन के साथे बइठकी कइ के तइयारियन क समीक्षा कइलीं। प्रधानमंत्री अपने दौरा के दौरान खुर्जा सुपर क्रिटिकल थर्मल पॉवर प्लांट, ओबरा थर्मल पॉवर स्टेसन अउर जवाहरपुर थर्मल पॉवर स्टेसन के पांच इकाइयन के सथहीं हजारो करोड़ रुपिया के परियोजना क उद्घाटन अउर सिलान्यास करिहें। मुख्यमंत्री कार्यक्रम के तइयारियन क समीक्षा करत अधिकारियन के सुरक्षा अउर साफ-सफाई क पुरहर इतिजाम कइले क निरदेस दिहलें।

\*\*\*\*\*

जनता दल युनाइटेड क सांसद संजय झा के अगुवाई में संसदीय प्रतिनिधिमंडल आजु इंडोनेशिया के राजधानी जकार्ता पहुंचल। ई भारत के ऑपरेशन सिंदूर पर कइल गइल कूटनीतिक कोसिस क हिस्सा हौ। येह बिच्चे, सांसद संजय झा कहलें कि भारत क आतंकवाद के कतई बरदास्त नाहीं कइले क नीति हौ।

**सारी पार्टी एक साथ खड़ी हैं इस लड़ाई में। देश ने भी लोग मान लिया है इनफ-इज-इनफ हो गया। अब अगर इस तरह का घटना होगा तो हम केवल नोट एक्सचेंज नहीं करेंगे। इंफोरमेशन शेयर नहीं करेंगे। अग्रेंजी ..... यह एक रिजोल्व लेकर के गए हैं। दुनिया में भी हम लोग जाकर ये बता रहे हैं।**

शिवसेना क सांसद श्रीकांत शिंदे के अगुआई में प्रतिनिधिमण्डल कांगो क जतरा पूरा कइ के सिएरा लियोन खातिर रवाना भइल। ओहर राष्ट्रवादी कांग्रेस पार्टी शरद चन्द्र पवार गुट क नेता सुप्रिया सुले के अगुआई में प्रतिनिधिमण्डल दक्षिण अफ्रिका पहुंचल।

\*\*\*\*\*

ऑपरेशन सिंदूर के सफलता क उत्सव मनावत देस भारतीय सैनिकन के वीरता के नमन करे ला। ससस्त्र बलन के सरधांजलि स्वरूप आकाशवाणी समाचार सेवा प्रभाग खास शृंखला प्रस्तुत कइ रहल हौ। येही क्रम में हमनी के सुबेदार जोगिंदर सिंह के इयादि कइ रहल हईं। एगो रिपोर्ट-

**1962 के भारत चीन युद्ध के दौरान सूबेदार जोगिंदर सिंह ने नेफा के तवांग सेक्टर में एक पलटन का नेतृत्व किया। 23 अक्टूबर की सुबह चीनियों की तीन टुकड़ियां जिसमें हर टुकड़ी में 200 सैनिक शामिल थे उन्होंने तोप और मोर्टार से एक बड़ा हमला किया। संख्या में कम होने के बावजूद भी सूबेदार सिंह की पलटन ने जबरदस्त जवाब देते हुए दुश्मन को भारी नुकसान पहुंचाकर उसे पीछे धकेल दिया। जब दुश्मन की ओर से अंतिम और सबसे शक्तिशाली हमला हुआ। तब सूबेदार सिंह के पास गोला बारूद समाप्त हो गया था और कुछ ही लोग बचे थे तब उन्होंने एक मशीन गन से दुश्मन पर बारूद से काफी नुकसान पहुंचाया। स्थिति और बिगड़ गई तो उन्होंने और उनके शीर्ष सैनिकों ने बेनट से दुश्मन पर हमला किया जिसमें दुश्मन के कई सैनिक मारे गए। उनके असाधारण साहस, नेतृत्व और कर्तव्य के प्रति समर्पण के लिए सूबेदार जोगिंदर सिंह को मरणोपरांत परमवीर चक्र से सम्मानित किया गया। सकलैन अख्तर, आकाशवाणी, समाचार दिल्ली।**

\*\*\*\*\*

अजोध्या के श्रीराम मंदिर परिसर में प्रथम तल पर बनल राम दरबार क प्राण प्रतिष्ठा समारोह दुइ जून से सुरु होइ, जवन चारि दिन ले चली। ई जनकारी आजु श्रीराम जनमभूमि तीर्थ क्षेत्र ट्रस्ट क महासचिव चंपत राय दिहलें। उहां के बतवलीं कि मुख्य कार्यक्रम पांच जून के भिन्नहीं इग्यारह बजे से होई। एहमें प्रदेश क मुख्यमंत्री योगी आदित्यनाथो सामिल होइहें। एहसे पहिले तीनि अउर चारि जूनो के भिन्नहीं साढ़े छौ बजे से बारह घंटा ले प्राण प्रतिष्ठा बदे पूजन होई।

\*\*\*\*\*

बनारस जिला में कोविड क दुइ गो नया मरीज मिलल हवें। ओइजा क मुख्य चिकित्सा अधिकारी डॉक्टर संदीप चौधरी बतवलें कि दुन्नो मरीज हाले में दुसरे प्रदेशसन क भ्रमण कइ चुकल हवें। होम आइसोलेसन में उनकर इलाज चलि रहल हौ।

\*\*\*\*\*

पूरबी उत्तर प्रदेश के गोरखपुर के सथहीं सज्जो जिलन में उमस भरल भीसण गरमी पड़ि रहलि बा। घाम अउर नमी के मेल से रेकार्ड तापमान से बेसी के गरमी क एहसास हो रहल हौ। एकरे नाते लोगिन क जिनगी अस्त-व्यस्त हो गइल बा। ओहर, मौसम विभाग अगिला अड़तालीस घंटा में तेज आन्हीं के साथे गरज-चमक के बिच्चे हल्लुक से मध्यम बरखा क पूर्वानुमान जता रहल हौ। मौसम विभाग के मोताबिक बरखा क वायुमण्डलीय परिस्थिति तइयार हो चुकल बा। बरखा होते तापमान में गिरावट आई अउर लोगिन के उमस भरल गरमी से कुछ दिन ले राहत मिली।

\*\*\*\*\*